

وَمَالِي

نَمَمْ وَنَصَلَى عَلَى رَسُولِهِ الْكَرِيمِ
أعُوذُ بِاللهِ مِنَ الشَّيْطَنِ الرَّجِيمِ بِسْمِ اللهِ الرَّحْمَنِ الرَّحِيمِ
﴿وَمَا لِي لَا أَعْبُدُ الَّذِي فَطَرَنِي وَإِلَيْهِ تُرْجَعُونَ﴾ أَتَحْذِّرُ مِنْ
ذُؤُلْهِ الْهَمَةِ إِنْ يُؤْدِنُ الرَّوْحَمَنَ يَضْرِبُ لَا تَفْنِي عَنِّي شَفَاعَتَهُمْ شَيْئًا
وَلَا يَنْقُذُونَ إِنِّي إِذَا لَفَنِي ضَلَّلُ مَثِينٌ﴾ (بَيْنَ : ٢٢٦٢)

قرآن مجید کا ۲۳ واں پارہ ”وَمَالِي“ کے نام سے موسم ہے اور اس میں اولاً اکثر حصہ سورہ طہین کا شامل ہے یعنی باشہ آیات۔ پھر سورہ الصافات اور سورہ حم کامل شامل ہے اور آخر میں سورہ الطور کی اکٹیں آیات۔

سورہ نیشن کو بنی اکرم صلی اللہ علیہ وسلم نے قرآن حکیم کا دل قرار دیا ہے۔ اس کی قطبی اور حقیقی مبادتوالہ اور اس کے رسول صلی اللہ علیہ وسلم کے علم میں ہے لیکن واقعہ یہ ہے کہ اس سورہ مبارکہ کو پڑھتے ہوئے اس کے ”ردِ حم“ میں ایک خاص کیفیت کا احساس ہوتا ہے جو ایک دعزت کے ہوئے دل سے بہت مشابہ ہے۔ اس سورہ مبارکہ میں توحید، معاد اور رسالت کی تعلیمات کے ساتھ ساتھ دو اہم سائنسی حقائق کی طرف بھی توجہ دلائی گئی ہے۔ مثلاً ایک علم فلکیات سے متعلق کہ سورج اور چاند کا ذکر کرنے کے بعد فرمایا 『وَكُلُّ فِي فَلَكٍ يَسْبُحُونَ』 (نیشن : ۳۰) یعنی یہ تمام اجرام سماؤیہ اپنے اپنے مدار میں گردش کر رہے ہیں اور ان کی گردش کسی تیرنے والے سے بہت مشابہت رکھتی ہے۔ اسی طرح علم حیاتیات کی ایک اہم حقیقت بیان فرمادی ہے کہ 『وَمَنْ نَعْمَلُهُ نُكَسِّهُ فِي الْخَلْقِ』 (نیشن : ۲۸) ایک خاص عمر کے بعد جب عمر میں اضافہ ہوتا ہے تو جسم میں تحریکی عمل بروختا جاتا ہے اور تغیری عمل کم ہوتا چلا جاتا ہے، یہاں تک کہ ایک وقت وہ بھی آتا ہے 『(لِكُنَّ لَا يَعْلَمُ بَعْدَ عِلْمِ شَيْئًا)』 (الخل : ۲۰) کہ بڑے بڑے ذہین و فطیں لوگ بھی عمر کی ایک حد پر آ کر گویا اپنے اس تمام علم اور ذہانت و میانات سے محروم ہو جاتے ہیں۔

سورۃ الصافات اور سورۃ حم' ان دونوں میں سورۃ مریم اور سورۃ الانبیاء کے مانند انبیائے کرام کا ذکر ہے، اور یہ ذکر یہاں بھی حضرات انبیاء کرام کی شخصی عظمتوں اور ان کے کردار کی رفتگوں کے اعتبار سے آیا ہے۔ چنانچہ سورۃ الصافات میں حضرت نوح ﷺ کے ذکر کے بعد تفصیل کے ساتھ حضرت ابراہیم ﷺ کی اس محنت کا ذکر ہوا جو انہوں نے اپنی قوم پر ان کی بُت پرستی کے خلاف قائم کی۔ یہ معلوم ہے کہ حضرت ابراہیم ﷺ کی بُت جس قوم میں ہوئی، اس میں تین قسم کے شرک موجود تھے۔ ستارہ پرستی بھی تھی، بُت پرستی بھی تھی اور شہ پرستی بھی۔ حضرت ابراہیم ﷺ نے اپنی قوم کو توحید کی دعوت دی اور پرستش کی ان تینوں اقسام پر بڑی کاری ضرب لگائی۔ ستارہ پرستی پر انہوں نے جو ضرب لگائی اس کا بیان سورۃ الانعام میں ہے۔ شاہ پرستی پر جو ضرب لگائی اس کا بیان سورۃ البقرہ میں ہے، اور ان کی بُت پرستی پر جو ضرب لگائی اس کا بیان سورۃ العنكبوت میں ہے۔

حضرت ابراہیم ﷺ نے کیا اس کا ذکر سورۃ الانبیاء کے علاوہ سورۃ الصافات میں بھی ہے کہ ایک بڑی پوجا کے موقع پر جبکہ شہر کی تقریباً تمام آبادی کمیں باہر چلی گئی تھی، حضرت ابراہیم ﷺ کی عذر کی وجہ سے شہر ہی میں مقیم رہے۔ بعد میں موقع پا کر آپ ان کے بڑے بُت خانے میں گھس گئے اور تمام بتوں کو توڑ پھوڑ لاؤ سوائے سب سے بڑے بُت کے۔ اور وہ تیشہ کہ جس سے آپ نے تمام بتوں کو توڑا تھا اس بڑے بُت کی گردن میں حائل کر دیا۔ جب لوگ واپس آئے تو ایک تسلکہ مج گیا۔ لوگوں نے اس بارے میں حضرت ابراہیم ﷺ سے پُرسش کی تو آپ نے فرمایا کہ اس بڑے سے پوچھو جس کی گردن میں یہ تیشہ بھی لٹکا ہوا ہے۔ ظاہریات ہے کہ اس کا جواب صرف ایک ہی ہو سکتا تھا کہ تم جانتے ہو کہ یہ نہ تو بول سکتے ہیں اور نہ جواب دے سکتے ہیں۔ اب یہ موقع تھا حضرت ابراہیم ﷺ کا کہ انہوں نے فرمایا ”تف ہے تم پر کہ تم ان کو پوچھتے ہو جونہ اپنی مدافعت کر سکیں نہ سن سکیں نہ بول سکیں۔“ قوم کے پاس اس کے سوا کوئی چارہ کارنہ تھا کہ ایک مرتبہ تو خاموش ہو گئی، لیکن پھر وہ حضرت ابراہیم ﷺ پر تشدد کرنے پر آمادہ ہو گئی۔

حضرت ابراہیم ﷺ کی زندگی کے آخری دو روز مبارکہ میں نقل ہوا ہے جو ان کے امتحانات میں سے سب سے کڑا اور سب سے آخری امتحان تھا۔ لگ بھگ ستائی برس کی عمر میں اللہ سے دعائیں کر کر کے حضرت اسماعیل ﷺ جیسا بیٹا حاصل ہوا، لیکن جب وہ بیٹا تیرہ برس کا ہوا اور باپ کے ساتھ بھاگ دوڑ کے قابل ہوا تو اللہ کا حکم ہوا کہ اس

بیٹے کو ہمارے نام پر ذبح کر دو۔ چنانچہ یہاں حضرت ابراہیم علیہ السلام کی دعا بھی نقل ہوئی : «زب
هَبْ لِنِي مِنَ الصَّابِرِينَ ۝» (الصافات : ۱۰۰) ”پروردگار“ مجھے ایک بیناعطا کر جو صالحون میں
سے ہو۔ — «فَبَشِّرْنَاهُ بِغُلَمٍ حَلِيلِنَمَ ۝» (آیت ۱۰۱) ”پس ہم نے انہیں ایک صاحبِ علم
بیٹے کی بشارت دی۔ »فَلَمَّا بَلَغَ مَعْنَةَ السُّعْدِ قَالَ يَسْتَأْتِي إِلَيَّ أَرْزِي فِي الْمَنَامِ أَتَى أَذْبَحُكَ
فَانْظُرْ مَاذَا تَرَى ۝« (آیت ۱۰۲) ”پھر جب وہ ان کے ساتھ بھاگ دوڑ کے قابل ہوا تو انہوں
نے کہا کہ اے میرے بچے، میں تو خواب میں یہ دیکھ رہا ہوں کہ میں تمیں ذبح کر رہا ہوں،
اب سوچو کہ تمہاری رائے کیا ہے؟“ اس سعادت مند بیٹے کا جواب تھا : «قَالَ يَا أَبَتِ افْعُلُ
مَا تُؤْمِنُ سَتَجْدِينِي إِنْ شَاءَ اللَّهُ مِنَ الصَّابِرِينَ ۝» (آیت ۱۰۲) ”ابا جان کر گزریے جس کا
حکم آپ کو ہوا ہے، آپ ان شاء اللہ مجھے صابروں میں سے پائیں گے۔« فَلَمَّا أَسْلَمَ
وَتَلَّهُ لِلْجَنَّيْنِ ۝ وَنَادَيْنَاهُ أَنْ يَابِرْهِنِمِ ۝ قَدْ صَدَقْتَ الرُّثْءَيَا إِنَّا كَذَلِكَ نَجْزِي الْمُخْسِنِينَ ۝
إِنَّ هَذَا الَّهُوَ الْبَلُوُّ الْمُبِينِ ۝» (آیات ۱۰۲ تا ۱۰۳) ”اور جب باپ بیٹا دنوں اللہ کے حکم کی
تعمیل پر آمادہ ہو گئے اور ابراہیم علیہ السلام نے اسماعیل علیہ السلام کو پیشانی کے بل گرا دیا تو اس وقت ہم
نے نداوی : اے ابراہیم! تم نے اپنے خواب کو سچا کر دیا۔ اور واقعہ یہ ہے کہ یہ ایک بہت
بڑا امتحان ہے۔“ حقیقت یہ ہے کہ جس کا امتحان لیا جا رہا ہواں کی کامیابی اس سے بڑھ کر
اور کیا ہو گی کہ خود ممتحن یہ کے کہ یہ امتحان واقعی بڑا کڑا تھا۔ حضرت ابراہیم علیہ السلام زندگی بھر
جن امتحانات سے دوچار رہے اور جن سے کامیابی سے گزرتے رہے ان میں سے یہ آخری
امتحان واقعتاً بڑا سخت تھا جس میں اللہ تعالیٰ نے انہیں کامیاب قرار دیا۔

سورہ ص کا آغاز «صَ وَالْقُرْآنُ ذِي الذَّكْرِ ۝» کے الفاظ سے ہوتا ہے۔ ”قتم ہے
قرآن کی جو ذکر و موعظت اور نصیحت کا حامل ہے۔“ اس لئے کہ یہ قرآن مجید کی خود اپنی
حقانیت اور صداقت پر بھی سب سے بڑی دلیل ہے اور نبی اکرم ﷺ کی بھی سب سے بڑی
برہان ہے۔ اس سورہ مبارکہ کہ آخر میں وہ مضمون دوبارہ آیا جو اس سے پہلے چودھویں پارہ
میں سورہ الحجر میں آچکا ہے — یعنی حضرت آدم علیہ السلام کی عظمت کی اصل بنیاد یہ ہے کہ ان
کے خاکی جسد میں روح ربائی پھونگی گئی : «فَإِذَا سَوَّيْتَهُ وَنَفَخْتَ فِيهِ مِنْ رُوْحِنِي فَقَعُوا لَهُ
سَجِدِينِ ۝» (ص : ۷۲)

آخر میں سورہ الزمر کا آغاز ہوتا ہے۔ حقیقت یہ ہے کہ یہ سورہ مبارکہ قرآن مجید کی

نہایت عظیم سورتوں میں شمار کئے جانے کے قابل ہے اور یہ بڑی جامع تسمیہ ہے اُن سات سورتوں کے لئے جو اس کے بعد آتی ہیں اور جن کا آغاز ہوتا ہے "حُمَّةٌ" کے حروف مقطعات سے۔ اس سورہ مبارکہ کا مرکزی مضمون خدا نے واحد کی اطاعت ہے، یعنی اطاعت کامل، ایسی اطاعت کہ جس میں کسی طرح کا کوئی کھوٹ شامل نہ ہو۔ چنانچہ اس کا آغاز ہی ان الفاظ سے ہوتا ہے : ﴿إِنَّا أَنْزَلْنَا إِلَيْكَ الْكِتَابَ بِالْحَقِّ فَاعْبُدِ اللَّهَ مُخْلِصًا لَّهُ الدِّينِ﴾ (المردود: ۲) "اے نبی ہم نے یہ کتاب (قرآن مجید) آپ پر حق کے ساتھ نازل فرمائی ہے، ہم بندگی پر ستش اور اطاعت کرو اللہ کی، اپنی مغلی اطاعت کو صرف اس کے لئے خالص کرتے ہوئے۔" آگے فرمایا : ﴿أَلَا لِلَّهِ الدِّينُ الْعَالِيُّ﴾ (آیت ۳) "آگاہ ہو جاؤ اطاعت تو مغل کی کل اور خالصتاً اللہ کے لئے ہے۔" مزید فرمایا : ﴿فَلْ إِنَّمَا أَمْرُتُ أَنْ أَعْبُدَ اللَّهَ مُخْلِصًا لَّهُ الدِّينِ﴾ (آیت ۱۱) "اے نبی اعلان کرو دیجئے مجھے تو اپنے رب کی طرف سے اس کا حکم ملا ہے کہ میں اس کی بندگی اور پر ستش کروں اور اطاعت کروں کل کی کل اطاعت کو اسی کے لئے خالص کرتے ہوئے۔" اس لئے کہ یہی درحقیقت دین اسلام کا اصل تقاضا ہے، یہی درحقیقت عبادت کا اصل تقاضا ہے، یہی وہ توحیدی عمل ہے کہ جس کی دعوت کے لئے تمام انبیاء کرام تشریف لاتے رہے۔

وَآمِرُهُ عَوَانَانَ الْمَمْدُ لِلَّهِ رِبِّ الْعَالَمِينَ

بقیہ : حکم و عبر

سینڈل کا لزام درست ہے تو پھر یہ کہنا غلط نہ ہو گا کہ ان کا کردار "چور بننے ہیں چوکیدار" کا مظہر بن چکا ہے۔ ضروری ہے کہ میاں نواز شریف کے قربی ساتھیوں کا طرز عمل بھی پوری طرح شفاف ہو۔ وَآمِرُهُ عَوَانَانَ الْمَمْدُ لِلَّهِ رِبِّ الْعَالَمِينَ (مرتب : نسیم اختر عدنان)

